

प्रेषक,

मनीषा पंवार,
सचिव,
उत्तराखण्ड शासन।

सेवा में,

राज्य परियोजना निदेशक,
सर्व शिक्षा अभियान उत्तराखण्ड,
ननूरखेड़ा, देहरादून।

बेसिक शिक्षा (बेसिक) अनुभाग-1

देहरादून: दिनांक 05 फरवरी, 2013

विषय- जिला प्राथमिक शिक्षा कार्यक्रम-III, बेसिक शिक्षा परियोजना तथा सर्व शिक्षा अभियान-आर0टी0ई0 योजनान्तर्गत सृजित ब्लॉक समन्वयक, ब्लॉक सन्दर्भ व्यक्ति (बी0आर0पी0) तथा संकुल सन्दर्भ व्यक्ति (सी0आर0पी0) के रिक्त पदों पर चयन के सम्बन्ध में।

महोदय,

कृपया अपने पत्र संख्या-रा0प0नि0/752/बी0आर0सी0-सी0आर0सी0/2012-13 दिनांक 13-06-2012 एवं पत्र संख्या-रा0प0नि0/2491/बी0आर0सी0-सी0आर0सी0/2012-13 दिनांक 05-12-2012 का सन्दर्भ ग्रहण करें जिसमें जिला प्राथमिक शिक्षा कार्यक्रम-III, बेसिक शिक्षा परियोजना तथा सर्व शिक्षा अभियान योजनान्तर्गत सृजित ब्लॉक समन्वयक/सह-समन्वयक, संकुल संसाधन समन्वयकों के पदनाम परिवर्तन तथा इन पदों पर नये सिरे से चयन के सम्बन्ध में प्रस्ताव शासन को उपलब्ध कराया गया है। इस सम्बन्ध में मुझे यह कहने का निदेश हुआ है कि शासन द्वारा सम्यक् विचारोपरान्त जिला प्राथमिक शिक्षा कार्यक्रम-III, बेसिक शिक्षा परियोजना तथा सर्व शिक्षा अभियान योजनान्तर्गत सृजित ब्लॉक समन्वयक, ब्लॉक सह-समन्वयक, संकुल संसाधन समन्वयकों के पदनाम क्रमशः ब्लॉक समन्वयक, ब्लॉक सन्दर्भ व्यक्ति (बी0आर0पी0) तथा संकुल सन्दर्भ व्यक्ति (सी0आर0पी0) किये जाने तथा रिक्त पदों पर नये सिरे से चयन प्रक्रिया निम्नानुसार निर्धारित किये जाने की श्री राज्यपाल सहर्ष स्वीकृति प्रदान करते हैं:-

1. आवेदन:- प्रत्येक जिला परियोजना कार्यालय द्वारा ब्लॉक समन्वयक, ब्लॉक सन्दर्भ व्यक्ति तथा संकुल सन्दर्भ व्यक्तियों के रिक्त पदों की सूचना राज्य शैक्षिक अनुसंधान एवं प्रशिक्षण परिषद, (एस0सी0ई0आर0टी0) उत्तराखण्ड को उपलब्ध करायी जाएगी तथा तदनुसार एस0सी0ई0 आर0टी0 द्वारा विज्ञप्ति प्रकाशित करते हुए विधिवत आवेदन पत्र आमंत्रित किये जायेंगे। इस हेतु कम से कम दो दैनिक समाचार पत्रों में विज्ञप्ति जारी की जायेगी। प्रत्येक पद हेतु पृथक-पृथक आवेदन करना होगा। आवेदन पत्र का प्रारूप एस0सी0ई0आर0टी0 द्वारा निर्धारित किया जाएगा।



2. **आवेदन शुल्क:-** प्रत्येक अभ्यर्थी को आवेदन शुल्क के रूप में रु0 100 बैंक ड्राफ्ट के रूप में निदेशक, एस0सी0ई0आर0टी0 के नाम से आवेदन पत्र के साथ संलग्न करना होगा। एस0सी0ई0आर0टी0 द्वारा प्रश्न पत्रों का निर्माण, परीक्षा का आयोजन, सम्पूर्ण मूल्यांकन तथा परीक्षाफल घोषित किया जाएगा जिसे उत्तराखण्ड सभी के लिए शिक्षा परिषद की वेबसाईट पर भी प्रदर्शित किया जाएगा।
3. **चयन समिति:-** ब्लॉक समन्वयक, ब्लॉक सन्दर्भ व्यक्ति तथा संकुल सन्दर्भ व्यक्तियों के चयन का सम्पूर्ण उत्तरदायित्व एस0सी0ई0आर0टी0 में गठित समिति का होगा, लिखित परीक्षा हेतु आवेदन पत्रों की जाँच, लिखित परीक्षा का मूल्यांकन तथा परीक्षाफल घोषित करना आदि समस्त कार्यों का सम्पादन चयन समिति की देख-रेख में सम्पन्न किया जायेगा। चयन समिति निम्नवत गठित की जायेगी-

क्र०सं०	सदस्यों का विवरण	पदनाम
01	निदेशक, अकादमिक शोध एवं प्रशिक्षण	अध्यक्ष
02	वरिष्ठतम प्राचार्य, डायट	सदस्य
03	अपर निदेशक, एस0सी0ई0आर0टी0	सदस्य सचिव
04	निदेशक, एस0सी0ई0आर0टी0 द्वारा नामित वरिष्ठ मुख्य शिक्षा अधिकारी।	सदस्य
05	निदेशक, एस0सी0ई0आर0टी0 द्वारा नामित वरिष्ठ जिला शिक्षा अधिकारी(बेसिक)/जिला परियोजना अधिकारी, सर्व शिक्षा अभियान (अनुसूचित जाति/अनुसूचित जनजाति का प्रतिनिधि)	सदस्य
06	राज्य परियोजना निदेशक द्वारा नामित एक अधिकारी/विशेषज्ञ	सदस्य

(4) अर्हताएं

क्र० सं०	पद का नाम	वेतनमान	अर्हताएं
01	बी0आर0सी0 समन्वयक	रु0 9300-34800 ग्रेड वेतन रु0 4800	विद्यालयी शिक्षा विभाग, उत्तराखण्ड सरकार के राजकीय विद्यालयों में समान वेतनमान (रु0 9300-34800, ग्रेड वेतन रु0 4800) में कार्यरत ऐसे अध्यापक, जिन्होंने समान वेतनमान में सम्बन्धित वर्ष

100

			की 01 अप्रैल को सेवा के 05 वर्ष पूर्ण कर लिए हों तथा परियोजना में कार्य करने की अभिरुचि रखते हों।
02	ब्लॉक सन्दर्भ व्यक्ति (विज्ञान)	रू0 9300-34800, ग्रेड वेतन रू0 4600	विद्यालयी शिक्षा विभाग, उत्तराखण्ड सरकार के राजकीय विद्यालयों में समान वेतनमान (रू0 9300-34800, ग्रेड वेतन रू0 4600) में कार्यरत ऐसे विज्ञान विषय (स0अ0एल0 टी0-विज्ञान हेतु निर्धारित अर्हताधारी) के अध्यापक, जिन्होंने समान वेतनमान में सम्बन्धित वर्ष की 01 अप्रैल को सेवा के 03 वर्ष पूर्ण कर लिए हों तथा परियोजना में कार्य करने की अभिरुचि रखते हों।
03	ब्लॉक सन्दर्भ व्यक्ति (गणित)	रू0 9300-34800, ग्रेड वेतन रू0 4600	विद्यालयी शिक्षा विभाग, उत्तराखण्ड सरकार के राजकीय विद्यालयों में समान वेतनमान (रू0 9300-34800, ग्रेड वेतन रू0 4600) में कार्यरत ऐसे गणित विषय (स0अ0एल0टी0-गणित हेतु निर्धारित अर्हताधारी) के अध्यापक, जिन्होंने समान वेतनमान में सम्बन्धित वर्ष की 01 अप्रैल को सेवा के 03 वर्ष पूर्ण कर लिए हों तथा परियोजना में कार्य करने की अभिरुचि रखते हों।
04	ब्लॉक सन्दर्भ व्यक्ति (सामान्य)	रू0 9300-34800, ग्रेड वेतन रू0 4600	विद्यालयी शिक्षा विभाग, उत्तराखण्ड सरकार के राजकीय विद्यालयों में समान वेतनमान (रू0 9300-34800, ग्रेड वेतन रू0 4600) में कार्यरत ऐसे सामान्य विषय (स0अ0 एल0टी0- सामान्य हेतु निर्धारित अर्हताधारी) के अध्यापक, जिन्होंने समान वेतनमान में सम्बन्धित वर्ष की 01 अप्रैल को सेवा के 03 वर्ष पूर्ण कर लिए हों तथा परियोजना में कार्य करने की अभिरुचि रखते हों।
05	ब्लॉक सन्दर्भ व्यक्ति (अंग्रेजी)	रू0 9300-34800, ग्रेड वेतन रू0 4600	विद्यालयी शिक्षा विभाग, उत्तराखण्ड सरकार के राजकीय विद्यालयों में समान वेतनमान (रू0 9300-34800, ग्रेड वेतन रू0 4600) में कार्यरत ऐसे अंग्रेजी विषय (स0अ0 एल0 टी0- अंग्रेजी हेतु निर्धारित अर्हताधारी) के अध्यापक, जिन्होंने समान वेतनमान में सम्बन्धित वर्ष की 01 अप्रैल को सेवा के 03 वर्ष पूर्ण कर लिए हों तथा परियोजना में कार्य करने की अभिरुचि रखते हों।
06	ब्लॉक सन्दर्भ व्यक्ति (हिन्दी)	रू0 9300-34800, ग्रेड वेतन रू0 4600	विद्यालयी शिक्षा विभाग, उत्तराखण्ड सरकार के राजकीय विद्यालयों में समान वेतनमान

			(रू0 9300-34800, ग्रेड वेतन रू0 4600) में कार्यरत ऐसे हिन्दी विषय(स0आ0एल0टी0-हिन्दी हेतु निर्धारित अर्हताधारी) के अध्यापक, जिन्होंने समान वेतनमान में सम्बन्धित वर्ष की 01 अप्रैल को सेवा के 03 वर्ष पूर्ण कर लिए हों तथा परियोजना में कार्य करने की अभिरुचि रखते हों।
07	संकुल सन्दर्भ व्यक्ति	रू0 9300-34800, ग्रेड वेतन रू0 4600	विद्यालयी शिक्षा विभाग, उत्तराखण्ड सरकार के राजकीय विद्यालयों में समान वेतनमान (रू0 9300-34800, ग्रेड वेतन रू0 4600) में कार्यरत ऐसे अध्यापक जिन्होंने समान वेतनमान में सम्बन्धित वर्ष की 01 अप्रैल को सेवा के 03 वर्ष पूर्ण कर लिए हों, तथा परियोजना में कार्य करने की अभिरुचि रखते हों।

4. आयु सीमा:- उपरोक्त पदों पर पदस्थापना हेतु आवेदक की अधिकतम आयु सम्बन्धित वर्ष की 01 अप्रैल को 50 वर्ष होगी।


5. चयन प्रक्रिया:- एस0सी0ई0आर0टी0 द्वारा सभी जनपदों में परीक्षा एक ही तिथि(रविवार) को निर्धारित समय पर प्रथमतः डायट में तथा आवेदन अधिक होने की स्थिति में किसी सुविधा जनक स्थान पर एक ही समय में सम्पन्न होगी। परीक्षा हेतु प्रश्न पत्रों के 03 अलग-अलग सैट एस0सी0ई0आर0टी0 द्वारा तैयार किये जायेंगे। चयन प्रक्रिया निम्नवत् होगी:-

1. बी0आर0सी0समन्वयक, ब्लॉक सन्दर्भ व्यक्ति तथा संकुल सन्दर्भ व्यक्ति पद पर अभ्यर्थी का चयन (क) लिखित परीक्षा के प्राप्तांक तथा (ख) प्रशिक्षण योग्यता तथा प्रारम्भिक शिक्षा में परियोजना कार्यों के अनुभव हेतु निर्धारित गुणांकों के योग द्वारा प्रकटित प्रवीणता (मैरिट) के क्रम में विज्ञापित रिक्त पदों के सापेक्ष मैरिट सूची के आधार पर प्रस्तर-2 पर उल्लिखित प्राविधानों के अनुसार किया जाएगा।

2. चयन हेतु अंक तथा गुणांक:

(क) लिखित परीक्षा :- लिखित परीक्षा वस्तुनिष्ठ प्रकार के बहुविकल्पीय प्रश्नों पर आधारित होगी। लिखित परीक्षा के लिए दो घण्टे का एक प्रश्न पत्र होगा जिसके निम्नांकित दो भाग होंगे:-

1. भाग-1:- 75 अंक (शैक्षिक अभिवृत्ति, तर्कशक्ति परीक्षण एवं सामान्य ज्ञान)।



2. भाग-2:- 75 अंक (हिन्दी, अंग्रेजी, गणित, विज्ञान, सामान्य अध्ययन से सम्बन्धित प्रश्न)।

नोट:- गलत उत्तर पर 1/4 ऋणात्मक अंक दिए जाएंगे।

(ख):- प्रशिक्षण योग्यता:- प्रशिक्षण योग्यता हेतु अंकों का निर्धारण निम्नवत्

किया जाएगा। क्र०सं०	परीक्षा का नाम	निर्धारित गुणांक
01	एम०एड०	05 अंक
02	पी०एच०डी०	05 अंक

(ग) प्रारम्भिक शिक्षा परियोजना में कार्य करने का अनुभव - 01 वर्ष के लिये 01 अंक अधिकतम 03 अंक।


6. श्रेष्ठता सूची:- लिखित परीक्षा तथा प्रशिक्षण योग्यताओं के आधार पर प्राप्तियों की श्रेष्ठता सूची के आधार पर चयनित अभ्यर्थियों की सूची एस०सी०ई०आर०टी० द्वारा तैयार की जाएगी तथा आवेदन पत्रों में अभ्यर्थियों द्वारा दी गयी वरीयता क्रमांक तथा श्रेष्ठता के क्रम में तथा काउंसिलिंग के आधार पर अभ्यर्थियों को तैनाती स्थल का आवंटन कर सूची सम्बन्धित जनपद के जिला शिक्षा अधिकारी (बेसिक)/जिला परियोजना अधिकारी, सर्व शिक्षा अभियान को उपलब्ध करायी जायेगी। जिला शिक्षा अधिकारी (बेसिक)/जिला परियोजना अधिकारी द्वारा मुख्य शिक्षा अधिकारी के अनुमोदनोपरान्त चयनित अभ्यर्थियों को जनपद में बी०आर०सी० समन्वयक, ब्लॉक सन्दर्भ व्यक्ति तथा संकुल सन्दर्भ व्यक्ति के रिक्त पदों के प्रति पदस्थापना हेतु आदेश जारी किए जाएंगे। श्रेष्ठता सूची सम्बन्धित वर्ष की 31 मार्च तक प्रभावी होगी तथा इसी श्रेष्ठता सूची से सम्बन्धित वर्ष की 31 मार्च तक रिक्त होने वाले पदों पर भी चयन किया जाएगा।

7. पदस्थापना:- चयनित अभ्यर्थियों को बी०आर०सी० समन्वयक, ब्लॉक सन्दर्भ व्यक्ति तथा संकुल सन्दर्भ व्यक्ति के पद पर निम्नांकित शर्तों के अनुसार तैनाती प्रदान की जायेगी:-

- चयनोपरान्त बी०आर०सी० समन्वयक, ब्लॉक सन्दर्भ व्यक्ति तथा संकुल सन्दर्भ व्यक्ति की तैनाती प्रारम्भ में एक वर्ष हेतु की जाएगी जिसे वार्षिक मूल्यांकन के आधार पर बढ़ाने अथवा समाप्त किए जाने पर विचार किया जाएगा।

Page

- सर्व शिक्षा अभियान के अन्तर्गत सृजित बी०आर०सी० समन्वयक, ब्लॉक सन्दर्भ व्यक्ति तथा संकुल सन्दर्भ व्यक्ति के पद पर तैनात कार्मिकों का वेतन आहरण/भुगतान परियोजना अवधि तक सर्व शिक्षा अभियान से तथा राज्य सरकार के अन्तर्गत सृजित पदों पर तैनात कार्मिकों का वेतन आहरण/भुगतान राज्य सरकार द्वारा किया जाएगा। इन कार्मिकों को अन्य किसी भी प्रकार का अतिरिक्त लाभ देय नहीं होगा।
- बी०आर०सी० समन्वयक, ब्लॉक सन्दर्भ व्यक्ति तथा संकुल सन्दर्भ व्यक्ति का कार्य सन्तोषजनक/परियोजना हित में न पाये जाने पर राज्य परियोजना निदेशक, सर्व शिक्षा अभियान, मुख्य शिक्षा अधिकारी/जिला शिक्षा अधिकारी (बेसिक)/जिला परियोजना अधिकारी, सर्व शिक्षा अभियान/प्राचार्य डायट की संस्तुति पर किसी भी समय उनके मूल विभाग को प्रत्यावर्तित किया जा सकेगा।
- नए बी०आर०सी० समन्वयक, ब्लॉक सन्दर्भ व्यक्ति तथा संकुल सन्दर्भ व्यक्ति के कार्यभार ग्रहण करते ही पूर्व से व्यवस्था पर कार्यरत समन्वयकों का कार्यकाल स्वतः ही समाप्त समझा जाएगा।
- चयनित बी०आर०सी० समन्वयक, ब्लॉक सन्दर्भ व्यक्ति तथा संकुल सन्दर्भ व्यक्ति को प्रारम्भिक तौर पर एक वर्ष की परिवीक्षा अवधि में रखा जाएगा। प्रत्येक वर्ष माह फरवरी में जनपद स्तर पर इस हेतु गठित समिति द्वारा प्रत्येक समन्वयक/सन्दर्भ व्यक्ति के कार्य की समीक्षा की जाएगी तथा माह मार्च के अन्त तक समीक्षा परिणाम संकलित कर लिए जाएंगे तत्पश्चात् अप्रैल माह के प्रथम सप्ताह में समन्वयक/सन्दर्भ व्यक्ति के रूप में सेवा विस्तारण अथवा उक्त पद से मूल पद पर प्रत्यावर्तन के सम्बन्ध में निर्णय उक्त समिति की संस्तुति के आधार पर किया जा सकेगा।
- बी०ई०पी०, डी०पी०ई०पी० तथा सर्व शिक्षा अभियान-आर०टी०ई० के अन्तर्गत सृजित बी०आर०सी० समन्वयक, ब्लॉक सन्दर्भ व्यक्ति तथा संकुल सन्दर्भ व्यक्ति के पदों पर तैनात कार्मिकों का धारणाधिकार (लियन) उनके मूल विभाग में होगा।
- भविष्य में शासन द्वारा बी०आर०सी० समन्वयक/बी०आर०पी० तथा सी०आर०पी० हेतु पृथक संवर्ग बनाए जाने एवं ऐसे संवर्गीय पदों पर नियमित नियुक्ति होने पर



उपर्युक्तानुसार नियुक्त बी०आर०सी० समन्वयक/बी०आर०पी० तथा सी०आर०पी० अपने मूल पद पर प्रत्यावर्तित हो जायेंगे।

- ब्लॉक समन्वयक (बी०आर०सी०सी०), ब्लॉक सह-समन्वयक (ए०बी०आर०सी०सी०), संकुल संसाधन समन्वयक (सी०आर०सी०सी०) तथा ब्लॉक रिसोर्स पर्सन/क्लस्टर रिसोर्स पर्सन के सन्दर्भ में पूर्व में निर्गत समस्त शासनादेश इस सीमा तक संशोधित समझे जायेंगे।

भवदीय,

(मनीषा पंवार)
सचिव

संख्या व दिनांक तदैव।

प्रतिलिपि:- निम्नांकित को सूचनार्थ एवं आवश्यक कार्यवाही हेतु प्रेषित।

- 1-महानिदेशक, विद्यालयी शिक्षा, उत्तराखण्ड देहरादून।
- 2-निदेशक, प्रारम्भिक/माध्यमिक शिक्षा, उत्तराखण्ड, ननूरखेडा, देहरादून।
- 3-निदेशक, अकादमिक शोध एवं प्रशिक्षण, उत्तराखण्ड, देहरादून।
- 4-अपर निदेशक, गढ़वाल मण्डल/कुमायूँ मण्डल।
- 5-समस्त मुख्य शिक्षा अधिकारी, उत्तराखण्ड (द्वारा रा०परि०निदे०)।
- 6-समस्त जिला शिक्षा अधिकारी (बेसिक)/जिला परियोजना अधिकारी,सर्व शिक्षा अभियान उत्तराखण्ड, (द्वारा रा०परि०निदेशक)।
- 7-राष्ट्रीय सूचना केन्द्र सचिवालय परिसर, उत्तराखण्ड देहरादून।
- 8-गार्ड फाइल।

आज्ञा से,

(पी०एस० जंगपांगी)
अपर सचिव